

حضرت علیؐ اور علوم نبویؐ

مولانا محمد عبدالرشید نعمنی ☆

حضرت علی مرتضیٰ کرم اللہ تعالیٰ وجہ جو آنحضرت صلی اللہ تعالیٰ علیہ وعلی آلہ وسلم کے ابن عم، آپ کے داماد، سابقین اولین میں ممتاز سب سے پہلے اسلام لانے والے، عشرہ مشروکے بزم نشین، خلافت را شدہ کے چوتھے رکن، ان کے فناکل و مکالات کو کوئی کیا بیان کرے، بقول حافظ ابن حجر عسقلانی:

مات فی رمضان سنۃ اربعین وہو یوم مثذا افضل الاحیاء من بنی آدم بالارض باجماع اهل السنۃ۔ (تقریب التهذیب)

رمضان سنہ ۲۰ ہجری میں جب اس خاکدان عالم کو آپ نے خیراً کہا تو باجماع اہل سنت روئے زمین پر جتنے بھی انسان لقید حیات تھے ان سب سے آپ افضل تھے۔

حضرت امام احمد بن حبیل رحمہ اللہ تعالیٰ نے کیا خوب فرمایا ہے کہ:

ان الخلافة لم تزین على بن على زينها۔^(۱)

خلافت نے حضرت علی رضی اللہ تعالیٰ عنہ کو زینت نہیں بخشی بلکہ حضرت علی رضی اللہ تعالیٰ عنہ نے خلافت کو زینت بخشی ہے۔

اور اسی بنا پر امام محمود کی تصریح ہے کہ:

من لم يربِّع بعلی فی الخلافة فهو افضل من حماد اهله^(۲)

جو حضرت علی رضی اللہ تعالیٰ عنہ کو خلیفہ رائج نہ مانے وہ اپنے گمراکے گدھے

☆ معروف محقق عالم دین، سابق استاذ جامعہ اسلامیہ بہاولپور

سے بھی زیادہ بے وقوف ہے۔

شah ولی اللہ محدث دہلوی نے اپنی گرانقدر تصنیف "قرۃ العینین فی تفضیل الشیخین" میں حضرت علی کرم اللہ تعالیٰ وجہ کے فضائل کا ایک مختصر سا جائزہ لیا ہے جو ہدیہ ناظرین ہے۔ فرماتے ہیں "علی مرتضی رضی اللہ تعالیٰ عنہ کے فضائل بہت ہیں اور ان کے مناقب بیشمار: ۱۔ وہ پہلے ہاشمی ہیں جو ایک ہاشمی خاتون کے بطن سے پیدا ہوئے۔

۲۔ ان کی ولادت خانہ کعبہ میں ہوئی یہ ایسی فضیلت ہے جو ان سے پہلے صرف ایک صاحب کو نصیب ہوئی تھی، اور یہ صاحب جیسا کہ "متدرک حاکم" میں مذکور ہے حضرت حکیم بن حرام رضی اللہ تعالیٰ عنہ تھے۔

۳۔ انہوں نے آنحضرت صلی اللہ تعالیٰ علیہ وسلم کے آنکوش تربیت میں نشوونما پائی۔

۴۔ ایک قول کے مطابق یہی پہلے شخص ہیں جو سب سے پہلے ایمان لائے۔ دوسرے قول کے مطابق پہلے مسلمان حضرت ابو بکر صدیق رضی اللہ تعالیٰ عنہ ہیں۔

۵۔ آنحضرت صلی اللہ تعالیٰ علیہ وسلم کے خویش (داما) تھے اور آنحضرت صلی اللہ تعالیٰ علیہ وسلم کی اولاد کا سلسلہ ان ہی کی صلب سے باقی رہا۔

۶۔ آنحضرت صلی اللہ علیہ وسلم کی بھرت کے موقع پر بستر نبوی پر جا کر یہی سوئے تاکہ لوگ یہ گمان نہ کریں کہ آنحضرت صلی اللہ تعالیٰ علیہ وسلم جا چکے ہیں۔

۷۔ (ہمیشہ نبوی میں) عقد مواثیق کے وقت آنحضرت صلی اللہ تعالیٰ علیہ وسلم کی مواثیق (یعنی آپ کے بھائی بننے) کا شرف حاصل ہوا۔

۸۔ غزوہ بدرا میں قریش کے پہلوانوں نے جب مبارزت طلب کی تو حضرت مرتضی، حضرت حمزہ اور حضرت عبیدہ رضی اللہ تعالیٰ عنہم ہی ان کے مقابلہ میں میدان جنگ میں اترے اور غالب رہے اور پھر اس بشارت سے سرفراز ہوئے کہ روز قیامت جب (مومنین کی) کفار سے خاصت شروع ہوگی تو سب سے پہلے حضرت مرتضی رضی اللہ تعالیٰ عنہ ان دونوں بزرگوں کے ساتھ حق تعالیٰ کے حضور میں کھڑے ہوں گے۔

۹۔ غزوہ احد میں ان چند بزرگوں میں سے یہ بھی تھے جو محرک میں ثابت قدم رہے اور اس

بنگ میں نمیاں سی آپ سے ظاہر ہوئی۔

- ۱۰- غزوہ خندق میں عمرو بن عبدود کو جو قریش کا مشور پہلوان تھا جنم رسید کیا۔
- ۱۱- غزوہ خیبر میں آشوب چشم کی وجہ سے جو اس وقت آپ کو لاقن تھا اولاد شرکت کا موقع نہ مل سکا لیکن بعد کو توفیق الہی نے دھیگیری کی اور باوجود آشوب چشم آنحضرت صلی اللہ تعالیٰ علیہ وسلم کی خدمت میں حاضری کی سعادت نصیب ہوئی اور پھر آنحضرت صلی اللہ تعالیٰ علیہ وسلم کی دعا کی برکت سے آشوب چشم سے شفایاں اور قلعہ خیبر آپ ہی کے ہاتھ پر فتح ہوا۔ اور اس موقع پر ایسی فضیلت تامہ آپ کے نصیب میں آئی کہ زبان رسالت سے یہ کلمات آپ کے حق میں صادر ہوئے:-

سابعث غداً رجلاً يحب الله و رسوله، ويحبه الله ورسوله۔

میں کل ہی ایسے شخص کو اس مسم پر بھجوں گا کہ جو اللہ اور اس کے رسول سے محبت رکھتا ہے اور اللہ اور اس کا رسول اس سے محبت رکھتے ہیں۔

- ۱۲- غزوات نبوی میں بہت سے موقع پر عساکر نبوی کے علمدار آپ ہی تھے۔
- ۱۳- سنہ ۹ ہجری میں آیہ براءت کی تبلیغ کا شرف آپ ہی کے حصہ میں آیا اور حضور علیہ الصلوٰۃ والسلام نے یہ فرماتے ہوئے کہ

لَا يبلغه الا أنا او رجل مني۔

- اس کی تبلیغ یا تو میں کر سکتا ہوں یا میرے خاندان کا کوئی فرد۔
- اس حکم کی تبلیغ کی ذمہ داری آپ ہی کے پردازی۔
- ۱۴- غزوہ تبوک میں مدینہ میں آنحضرت صلی اللہ علیہ وسلم کے جاشین ہوئے۔ اور اس باب میں: انت منی بمنزلة هارون من موسی۔

(جو منزلت ہارون کی موسی کے یہاں تھی وہی تمہاری میرے یہاں ہے)۔

کی فضیلت عظیٰ آپ کو نصیب ہوئی۔

- ۱۵- ہجرت کے آخری سال آنحضرت صلی اللہ تعالیٰ علیہ وسلم نے یمن کی حکومت پر آپ کو

متعین فرمایا اور وہاں کا قلعہ آپ کے ہاتھوں فتح ہوا۔

۱۶۔ اور جب مال نعمت کے خس میں سے ایک لوگوں کے حصہ میں آئی اور اس کے بارے میں لوگوں میں قبل دقال شروع ہو گئی تو آنحضرت صلی اللہ تعالیٰ علیہ وسلم نے پاس غیرت کی بنا پر لوگوں کو ایذا رسانی سے منع فرمایا اور ارشاد فرمایا:-
ہو منی وافا منہ۔

(تم نے علی کو کیا سمجھا ہے) وہ میرا ہے اور میں اس کا ہوں۔

۱۷۔ اور "غدیر خم" کے موقع پر آنحضرت صلی اللہ تعالیٰ علیہ وسلم نے خطبہ میں فرمایا:
من كنت مولاد فعلی مولاد۔

میں جس کا دوست ہوں علی اس کے دوست ہیں۔

۱۸۔ اور میاہلہ کے وقت جب آنحضرت صلی اللہ تعالیٰ علیہ وسلم اہل بیت کو اپنے ہمراہ لیکر تشریف فرمائے تو حضرت علی رضی اللہ تعالیٰ عنہ بھی ساتھ تھے۔

۱۹۔ اور آنحضرت صلی اللہ تعالیٰ علیہ وسلم نے جب یہ دعا فرمائی کہ:
اللهم هؤلاء اهله بیتی فطهرہم تطهیرا۔

اے اللہ یہ لوگ (علی، فاطمہ و حسین) میرے اہل بیت ہیں تو ان کو خوب پاک کر دے۔

تو حضرت مرتضی رضی اللہ تعالیٰ عنہ ان حضرات میں نہ صرف شامل بلکہ ان سب کے بڑے تھے۔

۲۰۔ اور آنحضرت صلی اللہ علیہ تعالیٰ علیہ وسلم کا ان کے حق میں ارشاد ہے:
لایحب علیاً منافق ولا یبغضه مومن۔

علی سے نہ کوئی منافق محبت رکھ سکتا ہے اور نہ کوئی مومن بغض رکھ سکتا ہے۔
آنحضرت صلی اللہ تعالیٰ علیہ وسلم کا یہ فرمانا اس بنا پر تھا کہ آپ امر حق پر عمل
پیرا اور امر الہی کی بجا آوری میں شدت کے ساتھ سرگرم تھے۔

۲۱۔ اور آخرت صلی اللہ تعالیٰ علیہ وسلم نے جب یہ حکم دیا کہ مسجد نبویؐ کے سب دروازے جو لوگوں نے اپنی نجی آمد و رفت کے لئے کھول رکھے ہیں بند کر دیے جائیں تو حضرت علی کرم اللہ تعالیٰ وجہ کے دروازے کو اس حکم سے مستثنیٰ کر دیا کیونکہ ان کو آخرت صلی اللہ تعالیٰ علیہ وسلم کی ہمسایگی کا شرف حاصل تھا اور آپ کو ان کا قرب مطلوب تھا۔

ان ایکس فضائل کو بیان کرنے کے بعد شاہ صاحب مدوح کے الفاظ ہیں:

ایں بود شرح قیام او بیک جناح نبوت کہ انشائے اسلام است، و نہرست او در جناح دیگر از جناحين خلافت نبوت کہ انشائے علم است آثار جمیلہ از دے ظاہر شدند۔

اشاعت اسلام جو نبوت کا ایک بازو ہے اس کے براپا کرنے میں حضرت مرتفعی رضی اللہ تعالیٰ عنہ کی جو مسامی تھیں یہ ان کی شرح ہے، اور خلافت نبوت کے دو بازووں میں سے دوسرے بازو کی نصرت یعنی اشاعت علم کے سلسلے میں جو آپ سے آثار جمیلہ ظاہر ہوئے۔ ان کی تفصیل یہ ہے:-

۱۔ تعلیم قرآن۔ چنانچہ تا حال آپ کی روایت باقی ہے اور قراءہ بعد میں سے بعض حضرات اس قرآن مجید کو آپ سے روایت کرتے ہیں۔

۲۔ حدیث نبویؐ کی روایت کے اعتبار سے آپ کا شمار کثری میں ہے یعنی ان صحابہ میں آپ کا شمار ہوتا ہے جن سے بکثرت احادیث نبویہ مردی ہیں۔

۳۔ (فقہ) آپ کے عد عد خلافت میں آپ کے ہاتھوں بکثرت مسائل کے فیصلے ظاہر ہوئے اور امت میں محفوظ رہے۔

۴۔ خود آخرت صلی اللہ علیہ وسلم نے آپ کے علم کی گواہی دی اور فرمایا کہ:

انا مدینة الحکمة و على باهها
میں حکمت کا شہر ہوں اور علی اس کا دروازہ ہیں۔

۵۔ اور مسائل قضاۓ میں ان کے تفوق کو بھی تذلیل چنانچہ ارشاد ہے:-

اقضاکم علی

تم میں سب سے بڑے قاضی (یعنی فریقین میں نزاعی مسائل کا فیصلہ کرنے والے) علی ہیں۔

۶۔ اور حضرت عمر رضی اللہ تعالیٰ عنہ اس امر سے پناہ مانگا کرتے تھے کہ کوئی سخت الجھا ہوا مسئلہ ان کے سامنے آیے وقت میں پیش آئے کہ جب حضرت مرتضیٰ رضی اللہ تعالیٰ عنہ موجود نہ ہوں۔

۷۔ خود حضرت علی فرمایا کرتے تھے کہ:
سلوونی عن کتاب اللہ فوالله ما من ایة الا وانا اعلم بلیل نزلت او بنہاراً فی سهل او فی جبل۔

مجھ سے کتاب اللہ کے بارے میں پوچھ لیا کرو جنہاً کوئی ایسی آیت نہیں جس کے بارے میں مجھے علم نہ ہو کہ وہ رات میں اتری تھی یا دن میں اور وہ وادی میں اتری تھی یا پہاڑ پر۔

۸۔ (حکمت) اور ذہن کا جلدی سے (مسئلہ کی حقیقت کی طرف) منتقل ہو جانا جو حکمت کے شعبوں میں سے ایک عظیم شعبہ ہے اس کا بھرپور حصہ آپ کو ملا تھا۔ چنانچہ حساب کے واقعی مسائل نیز مسئلہ کے مافذ پر کتاب و سنت اور قواعد مقررہ مسئلہ کی روشنی میں متبنہ کرنے کے بے شمار واقعات آپ سے منقول ہیں۔

۹۔ زہد اور بیت المال کے تصرف میں غایت احتیاط کھلانے پینے پہنچنے میں سادگی اور بیت المال کی تقسیم میں اپنی قربت کا پاس و لحاظ نہ کرنا ان سب امور میں بڑے بلند مقام پر فائز تھے۔ یہ اور اس قسم کے اور بہت سے مناقب جیلہ آپ میں موجود تھے۔ (۳)

یہ بھی واضح رہے کہ **قرۃ العینین** میں شاہ صاحب مదوح علیہ الرحمہ کے پیش نظر انختار ہے لیکن انہوں نے اپنی دوسری بے نظیر تصنیف "ازالة الخفاء عن خلافة الخلفاء" کی جملہ دوم میں مناقب مرتضوی پر نہایت مبسوط بحث کی ہے جس کی خوبی اس کے دیکھنے ہی سے معلوم ہو سکتی ہے یہ بحث بڑی تقطیع کے پورے جو بیش صفحات پر صفحہ ۲۵۱ سے لیکر ۲۷۳ تک پھیلی ہوئی

حضرت مرتضی رضی اللہ تعالیٰ عنہ کی علمی خدمات کے سلسلے میں شاہ صاحب نے "ازالة الخفاء" میں جو کچھ رقم فرمایا ہے اس کا نامہ یہ مختصر ساتھ اور درج ذیل ہے فرماتے تھے:

ا۔ و نصیب او از احیاء علوم دینیہ آنست کہ جمع کرد قرآن را بخور آنحضرت مصلی اللہ علیہ وسلم (۲)

دینی علوم کے احیاء کے سلسلہ میں ان کا حصہ یہ ہے کہ آنحضرت مصلی اللہ تعالیٰ علیہ وسلم کی حیات مبارکہ ہی میں آپ نے قرآن کریم حفظ کر لیا تھا۔

چنانچہ تابعین کی ایک جماعت نے آپ سے قرآن مجید کو روایت کیا ہے اور اس روایت کا سلسلہ تعالیٰ باقی ہے۔ امام عاصم جن کے شاگرد امام حض کی قراءت آج تمام دنیا میں متداول ہے اور ہم اہل ہندو پاک بھی اسی قراءت میں قرآن پاک کی تلاوت کرتے ہیں ان کا سلسلہ اسناد بھی حضرت مرتضی، حضرت عبداللہ بن مسعود اور حضرت زید بن ثابت پر فتنی ہوتا ہے۔ اسی طرح قراء بعده میں امام حزہ کی قراءت کی سند بھی حضرت ذی النورین اور حضرت علی مرتضی پر ختم ہوتی ہے، اور ان حضرات صحابہ نے خود آنحضرت مصلی اللہ تعالیٰ علیہ وسلم سے قرآن مجید اخذ کیا تھا اس سے معلوم ہوا کہ یہ قرآن جو آج ہم سب پڑھتے ہیں، آنحضرت مصلی اللہ علیہ وسلم کے عدد مبارک میں اسی طرح بعض لوگوں کے سینہ میں جمع اور حفظ تھا۔

۲۔ علی رضی اللہ عنہ از حفاظ حدیث و از کثرین صحابہ است دربادی النظر قریب شش صد حدیث در کتب معتبرہ از احادیث مرفوعہ دے رضی اللہ عنہ مذکور است۔ و فی الحقيقة مرفوعات او از هزار پیشتر میتوان یافت (۵)

اور حضرت علی رضی اللہ تعالیٰ عنہ حدیث کے حفاظ اور کثرین صحابہ میں سے تھے۔ بادی النظر میں تو چھ سو احادیث مرفوعہ کے قریب معتبر کتابوں میں آپ سے منقول ہیں، لیکن در حقیقت آپ کی مرفوع احادیث ایک ہزار سے زیادہ مل سکتی ہیں۔

آپ کی مرویات کی ایک اہم خصوصیت جس کی طرف شاہ ولی اللہ صاحب نے توجہ دلائی

یہ بھی ہے کہ:

و بعض ابواب حدیث کہ پیش از وے روایت کرده بودند، او فاتح اول آں باب
است (۶)

چنانچہ اس سلسلہ میں شاہ صاحب ممدوح نے خاص طور پر جن احادیث کی نشاندہی کی ہے

وہ یہ ہیں:

۱۔ آنحضرت صلی اللہ تعالیٰ علیہ وسلم کے طیہ منورہ اوقات شب و روز کے گزران کی
کیفیت جو شاکل ترمذی میں مذکور ہے۔

۲۔ نماز متابرات، جو نورانیت باطن میں بخایت موثر ہے اور جامع ترمذی میں مروی ہے۔

۳۔ نوافل یومیہ صحی، صلوٰۃ الزوال وغیرہ جو تصوف کا خاص باب ہے اس کی روایت
”مسند احمد“ میں موجود ہے۔

۴۔ واز مسائل فتاویٰ و احکام بیمارے نقل کردہ شد خصوصاً در کتب امام شافعی و در مصنف
عبد الرزاق و مصنف الی بکر بن الی شیبہ حصہ وافرہ مذکور است۔

آپ ہے مسائل فتاوے و احکام بہت منقول ہوئے خصوصاً امام شافعی رحمہ اللہ کی
تعانیف میں نیز مصنف عبد الرزاق اور مصنف ابو بکر بن الی شیبہ میں ان کا بودا حصہ
مذکور ہے (۷)

۵۔ در بحث توحید و صفات زبانے والشت فصح و آن بحث در خطبه دے رضی اللہ عنہ یافتہ
می شود و از میان صحابہ کباروی کرم اللہ وجہ بان زبان متفرد است گویا در باب توحید و
صفات از فن کلام متكلّم اول او است، دوے در آن مقالات از اصل سنت سینه انبیاء
بیرون نرفتہ۔ (۸)

توحید و صفات الہی کے بارے میں آپ کی زبان فیض ترجمان پر فصاحت کے دریا جاری
تھے۔ یہ مضمون آپ کے خطبات میں پایا جاتا ہے۔ صحابہ کبار میں حضرت علی کرم اللہ
تعالیٰ وجہہ اس بحث میں اپنے زور بیان میں منفرد ہیں۔ گویا فن کلام میں جو توحید و صفات
کا باب ہے اس کے پہلے متكلّم امت میں آپ ہی ہیں اور ان مقالات کے بیان میں انبیاء

کی اصل سنت سنیہ سے آپ نے قدم باہر نہیں رکھا ہے۔

۵۔ در باب تصوف بحرے بود بغايت و سعی قال الجيد رحمة الله شيخنا في الأصول والبلاغ على المرتضى رضي الله عنه۔^(۹)

اور علم تصوف کا تو آپ ایک نہایت وسیع سند رکھتے حضرت جنید رحمۃ اللہ تعالیٰ فرماتے ہیں کہ "اصول اور باءع میں تو ہمارے شیخ علی مرتضی رضی اللہ تعالیٰ عنہ ہی ہیں۔ درسم فصاحت و بلاغت در خلب آور وہ اوست خلفائے سابق بان مشغول نہیں شدند۔

۶۔ خطبات میں فصاحت و بلاغت کا طریقہ آپ ہی کا جاری کردہ ہے۔ خلفاء سابق اس میں مشغول نہ ہوئے۔

۷۔ باز در زمان شیخین مشیر در مسائل دینیہ وزیر در تدبیرات ملکیہ ایشان بود، وایشان در تنظیم و تقویر دور رفتہ ذمانتاً و فضائل اور رضی اللہ عنہ واضح ساختہ اند۔^(۱۰)

پھر حضرات شیخین رضی اللہ تعالیٰ عنہما کے عمد میں دینی مسائل کے مشیر اور ملکی تداریف میں ان کے وزیر یکی رہے اور یہ حضرات بھی ان کی تنظیم و تقویر بہت ہی زیادہ کرتے تھے اور ان کے مذاق卜 و فضائل خوب دل کھوں کر بیان کرتے تھے۔

اور شاہ صاحب نے قرۃ العینین میں یہ بھی فرمایا ہے کہ:

اکثر حالات میں حضرت عبد اللہ بن مسعود رضی اللہ تعالیٰ عنہ کے فتوی پر اور بعض حالات میں حضرت مرتضی رضی اللہ تعالیٰ عنہ کے فیصلوں پر اعتماد کرنا بشرطیکہ ان کو حضرت ابن مسعود رضی اللہ تعالیٰ عنہ کے تلامذہ نے نقل کیا اور ثابت رکھا ہو۔ اور بعد ازاں ابراہیم نجحی و شعی کی تحقیقات و تجربات کو سامنے رکھنا یہ امام ابی حنیفہ رحمۃ اللہ علیہ کے مذهب کا اصول ہے جس کی بنا پر ان کے مذهب کی ایک خاص شکل پیدا ہو گئی۔^(۱۱)

اس سے اندازہ لگائیے کہ مذهب حنفی پر حضرت عبد اللہ بن مسعود رضی اللہ تعالیٰ عنہ کے بعد سب سے زیادہ جس کا اثر ہے حضرت مرتضی کرم اللہ تعالیٰ وجہہ ہیں۔

واضح رہے کہ حضرت علی رضی اللہ تعالیٰ عنہ کے تمام فقہی مسائل مستقل کتاب کی

صورت میں علیحدہ بھی مدون کر دیئے گئے ہیں چنانچہ شاہ عبدالعزیز صاحب دہلوی "اپنے فتاویٰ میں رقطراز ہیں:-

الاکائی از محمد شین الی سنت مدہب علی مرتفعی را در تفہیمات از کتاب الممارۃ تا
کتاب القناء به ترتیب جمع کردہ کتابے مستقل در فقه ساخته است ہر کے کر
خواہ بطرف آن کتاب رجوع کند۔ (۱۲)

محمد شین الی سنت میں سے الاکائی نے مسائل فقہ میں حضرت علی مرتفعی رضی
الله تعالیٰ عنہ کے مدہب کو کتاب الممارۃ سے لیکر کتاب القناء نکل جمع کر کے
ایک مستقل کتاب فقہ کی تیار کر دی ہے، چنانچہ جو شخص چاہے اس کتاب کی
طرف رجوع کر سکتا ہے۔

حافظ ثم斯 الدین الذہبی نے "تذکرة المخاطب" میں محدث الاکائی کا ترجمہ لکھا ہے جو ان
الفاظ میں شروع ہوتا ہے لاکائی لاما ابوالقاسم بہب اللہ بن الحسن بن منصور البری المخاطب القیمہ
الشافعی محدث بغداد، انہو نے بہت سے محمد شین سے حدیث کا سامع کیا تھا۔ فقہ کی تعلیم ابو حامد
اسفرائی سے پائی تھی، محدث خلیف بغدادی حدیث میں ان کے شاگرد تھے رمضان ۱۵۴ هجری میں
وفات پائی۔ ان کی تصاویف میں اس کتاب کے علاوہ جس کا ذکر شاہ عبدالعزیز صاحب نے کیا ہے
ایک کتاب السنۃ ہے دوسری رجال گیمین پر ان کی ایک تالیف ہے۔

حضرت علی کرم اللہ تعالیٰ وجہہ کی احادیث مرویہ کو جیسا کہ شاہ ولی اللہ محدث دہلوی نے
لکھا ہے حدیث کی معتبر کتابوں میں علماء محمد شین نے جمع کر دیا ہے۔ کتب حدیث کا ایک مستقل
عنوان ہے مسند۔ اس نام سے حدیث کی جتنی کتابیں جمع کی گئی ہیں ان میں ہر صحابی کے نام کے
تحت اس صحابی کی تمام مرویات کو بالخاط مضمون بکجا ذکر کر دیا جاتا ہے۔ مسانید اسلام میں بکثرت
مرتب ہوئیں سینکڑوں ہزاروں کتابیں اسی عنوان کے تحت لکھی گئیں۔ مگر ان میں سب سے
مبسوط کتاب امام شیخ الاسلام ابو عبد الرحمن بحقی بن مخدی القرطبی رحمہ اللہ تعالیٰ المتوفی ۲۷۶ھ کی
مسند کبیر ہے۔ حافظ ابن حزم انڈی کا بیان ہے کہ اس مسند میں تیرہ سو سے زائد صحابہ کی
مرویات درج ہیں اور پھر ہر صحابی کی حدیث ابواب قبیہ پر بھی مرتب ہے، اس اعتبار سے کتاب
مسند بھی ہے اور مصنف بھی اس خوبی کی حامل کسی اور مصنف کی کتاب نہیں (۱۳) شیخ الاسلام

بُقى بن مُعْلِم عَلِم حَدِيثَ مِنْ بَخَارِي وَ مُسْلِمَ كَهْ سَرَتْتَهُ۔ الَّامِ ابْنِ حَزَمْ نَفَرَتْعَكَيْ بَهْ كَهْ:

كَانَ بُقَى ذَا خَاصَّةَهُ مِنْ أَحْمَدَ بْنِ حَنْبَلَ وَ جَارِيَاهُ فِي مُضْمَانِ الْبَخَارِيِّ وَ مُسْلِمِ وَ النَّسَائِيِّ

بُقَى كَوَامِ احْمَدَ بْنِ حَنْبَلَ كَيْ خَدِيتَ مِنْ بِرَا اخْصَاصَ حَاصلَ قَهْيَهْ بَخَارِيِّ مُسْلِمَ
أَوْ رَنَائِيِّ كَهْ هَمِ عَنَانَ ہِیَں۔

حَرَضَتْ مَرْتَفَنِي رَضِيَ اللَّهُ تَعَالَى عَنْهُ كَيْ مَرْوِيَّهِ احَادِيثَ مَرْفُوعَهُ كَيْ تَعْدَادُ شَاهَ وَلِيَ اللَّهُ صَاحِبَهُ
لَنْ چَوْ سَوَ كَهْ قَرِيبَ بَخَالِيِّ حَافِظَ ابْنِ جُوزَيِّ لَكَسْتَهَ ہِیَں:

عَلِيِّ بْنِ ابْنِ طَالِبَ كَيْ پَانِجَ سَوْ جَهْتِسَ روَايَاتَ ہِیَں، اُور حَافِظَ ابْوِ لَعِيمِ اصْفَلَانِيَّ نَهْ كَما
هَيْ كَهْ چَارَ سَوَسَ زَائِدَ مَتَوْنَ حَدِيثَ ابْنِ حَنْبَلَ مِنْ سَوَسَ مَرْوِيَّهِ ہِیَں طَرْقَ وَ اسَانِيدَ كَا اسَ
مِنْ شَانَ نَهِيَں۔ اُور حَافِظَ بُقَى كَسْتَهَ ہِیَں كَهْ جَوْ حَدِيشَنَ هَارَےْ پَاسَ ابْنَ كَيْ مَغْفُوظَ
ہِیَں وَ دَوْ سَوَ كَهْ قَرِيبَ ہِیَں۔ (۱۳)

حَافِظَ ابْنِ جُوزَيِّ لَنْ تَعْدَادُ احَادِيثَ كَا سَارَا بَابَ اسِيِّ "سَنَدِ بُقَى بْنِ حَلَدَ" سَهْ نَقْلَ كَيَا
هَيْ۔ الْبَتَّهُ اسَ سَلَدَهُ مِنْ وَهْ مَزِيدَ اضَافَهُ حَافِظَ ابْوِ بَكْرِ بُرْقَيِّ كَيْ تَارِيَخَ اُور حَافِظَ ابْوِ لَعِيمِ اصْفَلَانِيَّ كَيْ كِتَابَ
سَهْ كَرَتَهَ جَاتَهَ ہِیَں جِيسَا كَهْ حَرَضَتْ عَلِيِّ رَضِيَ اللَّهُ تَعَالَى عَنْهُ كَيْ مَرْوِيَّهِ احَادِيثَ كَيْ تَعْدَادَ بَيَانَ كَرَتَهَ
هَوَنَهَ بَهْجِيَ انسُوَنَ لَنْ كَيَا هَيْ۔ حَارِيَ تَعْقِينَ كَهْ مَطَابِقَ "تَقْرِيَحَ" مِنْ "سَدَ وَ ثَمَانُونَ" (۳۶) كَهْ الْفَاظُ
غَلَطِيَ سَهْ طَعَنَهَ ہِیَں اَصْلَ مِنْ سَدَ وَ ثَمَانُونَ ہِیَں يَهْ خَداَهِيَ كَهْ مَعْلُومَ كَهْ اَصْلَ مَخْلُوطَ مَخْقولَ
عَنْهَا مِنْ بَهْجِيَ يَهْ غَلَطِيَ تَحْتِي يَهْ مَطْبُوهَ نَفْخَهِيَ مِنْ دَاقِعَهُ ہَوَنَهَ ہَيْ۔ حَافِظَ ابْنِ حَزَمْ كَهْ چَشَ نَظَرَ بَهْجِيَ
سَنَدِ بُقَى ہِیَ اُور انسُوَنَ لَنْ بَهْجِيَ اِيكَ مَسْتَقْلَ رسَالَهُ اسَ مَوْضُوعَ پَرْ قَبِيلَهُ فَرِمَالِيَہُ ہَيْ جَوَانَ كَيْ
كِتَابَ جَوَامِعَ السِّرَّةَ كَهْ سَاقِطَ آخِرَهُ مِنْ طَعَنَهَ ہَيْ۔ اسَ مِنْ حَرَضَتْ عَلِيِّ كَرَمَ اللَّهُ تَعَالَى وَجْهَهُ كَيْ
مَرْوِيَّاتَ كَيْ تَعْدَادَ ۵۸۶ ہِيَ مَرْقُومَ ہَيْ۔ اُور يَهِيَ تَعْدَادَ انسُوَنَ لَنْ اپَنِي دَوْسَرِيَ كِتَابَ "الْفَصْلُ فِي
الْمَلَلِ وَ الْاَهْوَاءِ وَ النَّحْلِ" مِنْ لَكَسِيَ ہَيْ چَنَانِچَهَ اَنَّ کَيْ عَبَارتَ حَسْبَ ذَلِيلَ ہَيْ۔

حَرَضَتْ عَلِيِّ رَضِيَ اللَّهُ تَعَالَى عَنْهُ سَهْ پَانِجَ سَوْ جَهْتِسَ مَسَنَدَ حَدِيشَنَ مَرْوِيَ ہِیَں جَنَّ
مِنْ پَچَاسَ كَهْ قَرِيبَ سَمِحَ ہِیَں حَرَضَتْ عَلِيِّ رَضِيَ اللَّهُ تَعَالَى عَنْهُ آخِنَفَرَتَ مَلِيَ اللَّهُ
عَلِيهِ وَ مُسْلِمَ كَيْ وَقَاتَ كَهْ بَعْدَ تَسِيَنَ سَالَ سَهْ زَيَادَهُ زَنَدَهُ رَهَيْ۔ حَاجَبَهُ كَرَامَ رَضِيَ
الَّهُ تَعَالَى عَنْهُمْ كَيْ بُرَى جَمَاعَتَ كَهْ گَذَرَ جَانَهَ كَهْ سَبَبَ لوْگَ كَثُرَتَ سَهْ آپَ کَيْ

خدمت میں حاضر ہوئے اور آپ کے پاس جو علم تھا اس کی ان کو ضرورت پڑی
چنانچہ کثرت سے ابن آفاق نے آپ سے حدیثیں سنیں کبھی صفحیں میں اور کئی
برس کوفہ میں اور کبھی بصرہ اور مدینہ میں۔ (۱۵)

حافظ ابن حزم نے حضرت علی رضی اللہ تعالیٰ عنہ کی مرویات کی جو تعداد بیان کی ہے یہی
تعداد امام سیوطی کی تاریخ المخلفاء اور علامہ خزرجی کی کتاب خلاصہ تذہیب الکمال میں
مرقوم ہے خزرجی نے یہ بھی لکھا کہ ان میں میں حدیثیں متقدن علیہ ہیں یعنی امام بخاری و مسلم
دونوں نے ان کو روایت کیا ہے اور نو حدیثوں کی روایت صرف بخاری نے کی ہے اور پدرہ کی
صرف مسلم نے۔ غالباً اسی نقطہ نظر سے ابن حزم نے صحیح احادیث کی تعداد پچاس کے قریب
لکھی ہے۔ لیکن یاد رہے یہ تعداد صحیح لذات کی ہے جو حدیثیں کے نزدیک صحیح کی سب سے اعلیٰ
شارکی جاتی ہے ورنہ ثبوت کے لحاظ سے حدیث کی چار فتییں ہیں (۱) صحیح لذات (۲) صحیح غیرہ
(۳) حسن لذات (۴) حسن غیرہ۔ یہ چاروں فتییں بالاتفاق مقبول ہیں اور جدت مانی جاتی ہیں۔

پھر یہ بھی واضح رہے کہ یہ تعداد ان احادیث کی ہے جو مسند بقیٰ بن مخلد میں حضرت علی
کرم اللہ وجہ سے منقول ہیں ان کی جملہ مرویات کی یہ تعداد تین بعض لوگوں کو اس سلسلہ میں
یہ غلط فہمی ہو جاتی ہے کہ مسند بقیٰ میں ہر صحابی سے مرویات کی جو تعداد مذکور ہے اس سے زیادہ
اس صحابی سے اور کچھ مروی نہیں یہ مخفی غلط ہے حافظ ابن حوزی تلقیع میں لکھتے ہیں:

ابو عبد الرحمن بقیٰ بن مخلد نے اپنی مسند میں جسمور صحابہ کی بکثرت حدیثیں جمع
کیں ہیں چنانچہ اسی بنا پر ہر صحابی نے جو حدیثیں روایت کی ہیں ان میں سے
بعض کی تعداد اسی کتاب کو پیش نظر رکھتے ہوئے بیان کر دی گئی ہے اس سے
بعض متاخرین اس وہم میں مبتلا ہو گئے ہیں کہ یہ صحابی بس اتنی ہی حدیثیں بیان
کرتے ہیں حالانکہ درحقیقت ایسا نہیں جیسا کہ ان کو وہم ہوا ہے بلکہ یہ تو
روایات کی اس مقدار کا بیان ہے جو مصنف کو پہنچی ہے۔ (۱۶)

مسند بقیٰ تو آج کل ناپید ہے لیکن جو مسانید طبع ہو کر شائع ہو چکی ہیں وہ یہ ہیں:-

۱۔ مسند امام ابو داؤد و سلیمان بن داؤد طیانی المتوفی ۲۰۳ھ جن کا شمار اسلام کی قدیم ترین
مسانید میں ہے بلکہ بعض حضرات اس باب میں سب سے پہلی تصنیف انھیں کی مسند کو

خیال کرتے ہیں، یہ "مسند" دائرۃ المعارف حیدر آباد کن سے ۱۳۲۱ھ میں طبع ہو کر شائع ہو چکی ہے۔ اس میں حضرت علی مرتضی رضی اللہ تعالیٰ عنہ کی مرویات صفحہ ۱۵ سے صفحہ ۲۶ تک درج ہیں۔

۲۔ "مسند" امام عبد اللہ بن زبیر حیدری المتوفی ۱۳۱۹ھ یہ کتاب دو جلدیں میں مجلس علمی کراچی نے شائع کی ہے۔ اور اس کی تصحیح و تحریک کا کام مولانا حسیب الرحمن صاحب محدث اعظمی نے انجام دیا ہے مگر اس مسند میں حضرت علی رضی اللہ تعالیٰ عنہ سے بہت ہی کم روایتیں مذکور ہیں جن کی کل تعداد تیس ہے۔

۳۔ مسند امام احمد بن حبل المتنوی ۱۳۲۱ھ جو اس وقت موجودہ تمام مسانید میں سب سے زیادہ ضمیم ہے اور باریک تائب پر چھ ضمیم جلدیں میں پہلے مصر اور پھر بیرون سے شائع ہو چکی ہے۔ اس مسند میں حضرت علی کرم اللہ وجہہ کی روایات ص ۷۵ سے شروع ہو کر ص ۱۲۰ پر ختم ہوتی ہیں۔

"صحابۃ" میں حضرت مرتضی کرم اللہ تعالیٰ وجہہ کی مرویات کی تعداد (۳۲۲) تین سو باعیش ہے۔ جن کو ان سے ایک سو ترین صحابہ و تابعین نے نقل کیا ہے۔ ان سب احادیث کی فہرست حافظ جمال الدین مزی نے اپنی گراں قدر تصنیف "تحفة الاشراف بمعرفة الاطراف" میں راویوں کے اسماء کو حروف تہجی مرتب کر کے پیش کر دی ہے اور ہر حدیث کے بارے میں نشاندہی کر دی ہے کہ صحابۃ کے کس باب میں کس راوی کی سند سے وہ مروی ہے۔

ان کے علاوہ حدیث کی بکثرت قلمی اور مطبوعہ کتابیں ہیں جن میں حضرت علی رضی اللہ تعالیٰ سے بکثرت روایتیں پائی جاتی ہیں اور عین ممکن ہے کہ ان کتابوں میں بعض وہ حدیثیں بھی موجود ہوں جو مسند نقی میں نہیں ہیں۔

صحابۃ کی بزم کے رکن رکن امام احمد بن شیعیب نسلی المتوفی ۱۳۰۳ھ جو امام نقی کی طرح امام بخاری و امام مسلم کے ہم پایہ ہیں بلکہ محققین حافظ حدیث تو ان کو امام مسلم پر بھی فوکیت دیتے ہیں۔ انہوں نے مستقل طور پر حضرت علی رضی اللہ تعالیٰ عنہ کی حدیشوں کو جمع کرنے پر توجہ دی اور ان کو ایک علیحدہ کتاب میں مدون کر دیا جس کا نام ہے "مسند امیر المؤمنین علی بن ابی طالب"۔

ای دو کے ایک اور بزرگ حافظ علامہ ابو یوسف یعقوب بن شیبہ نزیل بغداد المتنی ۲۶۲
اجری جو شیخ الاسلام ہمی بن مخلد امام محمد بن جریر طبری اور امام نسائی سب سے عمر اور طبقہ میں
بڑے تھے انہوں نے بھی حدیث میں ایک بست بڑی سند لکھی تھی جس کا تعارف امام شمس الدین
ذہبی نے "تذکرہ الحفاظ" میں ان الفاظ میں کرایا ہے:-

ما صنف مسنده احسن منه و لکھه ما اقصد

اس سے بہتر مسنده تصنیف نہیں ہوئی لیکن وہ اس کو مکمل نہ کر سکے
اور اپنی دوسری مشور تصنیف سیر اعلام النبلاء میں اس مسنده کا ذکر ان لفظوں میں کرتے

السنن الکبیر العدید النظیر المعلل، الذی تم من مسانیده نحو من ثلاثین مجلداً ولو
کمل لجاء فی مائة مجلد۔

مسند کبیر عدید النظیر معلل جس کی مسانید میں سے صرف تیس جلدوں کے قریب
مکمل ہو سکیں، ورنہ اگر یہ کتاب پایہ تکمیل کو پہنچ تو سو جلد میں آتی۔

"معلل کا مطلب یہ ہے کہ احادیث کی مسانید کے ساتھ ان کے عامل پر بھی تفصیل سے
کلام کیا جائے۔" حدیثین نے تصریح کی ہے کہ کوئی معلل کتاب پائیہ تکمیل کو نہیں پہنچ سکتی کیونکہ
اس کے ختم ہونے سے پہلے مصنف کی عمر ختم ہو جاتی ہے۔ یعقوب بن شیبہ بڑے پایہ کے حدیث
تھے، حافظ ذہبی نے لکھا ہے و کان من کباء علماء والحدیث۔ حق تعالیٰ نے دولت علم کے ساتھ
دولت دنیوی سے بھی نوازا تھا۔ چنانچہ مسند کی تیسف پر دس ہزار اشرفیاں خرج کیں۔ ان کی
حوالی میں چالیس لکھ ان بیضہ نویسوں کے لئے تیار رہتے تھے جو اس خدمت کو انجام دینے کے
لئے رات دن یہاں ہی بر کرتے تھے کہنے پیں کہ اس مسند کبیر کی مسند ابی ہریرہ "کا حصہ جو مصر
میں لوگوں کی نظر سے گزرا وہ دو سو جزو پر مشتمل تھا۔ اس کے علاوہ مسند یعقوب کے جو جزو
بیضیہ ہو کر مختار عام پر آئے وہ مسانید عشرہ مبشرہ، مسند ابن مسعود، مسند عمار، مسند عباس اور بعض
موالی نبی صلی اللہ تعالیٰ علیہ وسلم کی مسانید ہیں ان میں صرف حضرت علی مرتضی کرم اللہ وجہہ کی
مسند پانچ جلدوں پر مشتمل تھی۔ (۷۱)

حضرت مرتضیٰ رضی اللہ تعالیٰ عنہ حدیث نبوی کی روایت میں کن کن احتیاطوں کو مد نظر رکھتے تھے۔ امام ذہبی نے "تذکرۃ الحفاظ" میں ان کا خصوصیت کے ساتھ ذکر کیا ہے۔ فرماتے ہیں:

۱۔ و كان اماماً عالماً متحرياً في الأخذ بحديث الله يستحلف من يحدده بالحديث.

حضرت علی رضی اللہ تعالیٰ عنہ امام تھے عالم تھے، اخذ حدیث اور روایت کو قبول کرنے میں احتیاط برتنے تھے چنانچہ جو شخص بھی آپ کے سامنے کوئی حدیث بیان کرتا تو پہلے اس سے قسم لے لیتے۔

البتہ حضرت صدیق اکبر رضی اللہ تعالیٰ عنہ کی شخصیت اس اصول سے مستثنی تھی کہ آپ ان کی روایت بغیر حلف لئے ہیں قبول فرالیتے تھے۔

عن علی قال حدثنا الناس بما يعرفون ودعوا ما ينكرون اتحبون ان يكذب الله و رسوله.

حضرت علی رضی اللہ تعالیٰ عنہ نے فرمایا: لوگوں کو وہ حدیثیں بیان کرو جو جانی پہنچائی ہوں اور وہ نہ بیان کرو جن سے وہ بد کیں، کیا تم یہ چاہتے ہو کہ اللہ اور اس کے رسول کو جھٹالایا جائے؟

حضرت مددوح کے اس قول کو نقل کرنے کے بعد امام ذہبی نے یہ افادہ فرمایا ہے: (اب دیکھئے) بلاشبہ امام علی رضی اللہ تعالیٰ عنہ نے مکفر (اوپری) روایت کے بیان کرنے سے ختم سے روک دیا اور مشہور روایت کے بیان کرنے کی تنغیب دلائی، اور یہ فضائل، عقائد اور مواعظ کے بارے میں وابھی اور مکفر روایت کے بیان کرنے سے رک جانے کا بڑا کار آمد اصول ہے۔ اور مکفر کی فیر مکفر سے شاشت جب تک فن رجال میں گمرا نظر نہ ہو نہیں ہو سکتی۔

۳۔ حضرت علی رضی اللہ تعالیٰ عنہ بھی ان چند صحابہ میں شامل ہیں جن کو بعد رسالت میں حدیث نبوی کی کتابت کا شرف حاصل ہوا تھا۔ چنانچہ حافظ ذہبی نے نقل کیا ہے:

حضرت علی رضی اللہ تعالیٰ عنہ نے فرمایا کہ ہم نے رسول اللہ صلی اللہ علیہ وسلم سے سوائے قرآن کریم کے اور جو کچھ اس صحیفہ میں ہے (جو تمہارے سامنے

ہے) اور کچھ نہیں لکھا۔

اس صحیفہ کا ذکر حدیث کی کتابوں میں موجود ہے یہ حدیثیں چند فقیہ احکام سے متعلق تھیں حافظ ذہبی نے "تذکرة الحافظ" میں لکھا ہے کہ حضرت مرتفع رضی اللہ تعالیٰ عنہ کے مناقب بہت ہیں اور میں نے ایک کتاب آپ کے فضائل و مناقب پر لکھی ہے جو ایک پوری جلد میں ہے اور اس کا نام ہے "فتح الطالب فی مناقب علی بن الی طالب"۔

احادیث نبویہ کے مطالب و معانی کے سلسلہ میں حضرت علی رضی اللہ تعالیٰ کا یہ ارشاد بھی آب زر سے لکھنے کے قابل ہے کہ:

اذا حديثم عن رسول الله صلى الله عليه وسلم حديثا فظنوا به الذي هو اهنا، والذى هو اهداى، والذى هو اتقى۔

جب تمہارے سامنے آنحضرت صلی اللہ تعالیٰ علیہ وسلم کی کوئی حدیث بیان کی جائے تو وہ معنی لو جو سب سے زیادہ عمدہ، سب سے زیادہ قرین ہدایت، اور سب سے زیادہ تقویٰ کو بتاتے ہوں۔

محمد شین نے اختلاف روایات کے تحت ترجیح کے بہت سے اصول بیان کیئے ہیں چنانچہ حافظ ابو بکر حازی نے اپنی مشور کتاب الاعتبار فی الناسخ و المنسوخ من الادار میں پچاس کے قریب وجوہ ترجیحات ذکر کی ہیں یہ کتاب مصر اور ہندوستان دونوں جگہ طبع ہو چکی ہے اس میں پچاسوں ضابطہ یہ بتایا گیا ہے کہ جب کسی ایسے مسئلہ میں دو مختلف حدیثیں وارد ہوں کہ جن کا تعلق قضاء سے ہو تو حضرت علی کرم اللہ وجہہ کی روایت کردہ حدیث کو ترجیح دی جائے گی۔

اہل سنت میں مذهب حنفی کو حضرت علی مرتفع رضی اللہ تعالیٰ عنہ سے خصوصی نسبت ہے، یہ مذهب آپ کے انفاس قدیسه کی خصوصی برکات کا حامل ہے تاریخ سے ثابت ہے کہ امام اعظم رحمہ اللہ تعالیٰ کے جدا اجد ایک بار اپنے صیرف السن صاحبزادے جانب ثابت علیہ الرحمہ کو جو امام صاحب کے والد ماجد ہیں، لیکر خدمت مرتضوی میں حاضر ہوئے تو حضرت مرتفع رضی اللہ تعالیٰ عنہ نے ان کے اور ان کی اولاد کے حق میں برکت کی خصوصی دعا فرمائی تھی۔ چنانچہ یہ اسی دعا کی برکت کا اثر ہے کہ فقہ حنفی کو چار داگنگ عالم میں غالبہ نصیب ہوا اور آج بھی اسلامی دنیا کی غالب اکثریت اسی مذہب کی پیروں ہے۔ فقہ مرتضوی کا اصل ترجمان مذهب حنفی ہی ہے دور کیوں

جائیے نماز کے مشور مسائل آہت سے آمین کھنارکوں میں جاتے ہوئے اور اس سے سر اٹھاتے وقت رفع یہ دین نہ کرنا۔ زیرِ ناف ہاتھ باندھنا۔ گاؤں میں نماز جمعہ و عیدین کا نہ پڑھنا۔ تراویح کی بیش رکعت، ان تمام مسائل میں فتحہ ختنی میں حضرت علی کرم اللہ تعالیٰ وجہ ہی کے فتاویٰ پر عمل ہے۔

اور اسی وجہ سے صحیح مسلم کے مقدمہ میں مغیرہ بن مقسم علیہ الرحمہ سے جو کوفہ کے مشور فقہاء و محدثین میں ہیں اور امام ابوحنیفہ کے استاد بھی، مروی ہے کہ:

لِمْ يَكُنْ يَصْدِقُ عَلَى عَلَى فِي الْحَدِيثِ الْأَمْنِ اَصْحَابُ عَبْدِ اللَّهِ بْنِ مُسْعُودٍ -

حضرت علی رضی اللہ تعالیٰ عنہ کی صرف وہی حدیث پچی مانی جاتی تھی جس کو حضرت عبد اللہ بن مسعود رضی اللہ تعالیٰ عنہ کے تلامذہ ان سے نقل کرتے تھے۔

امام حافظ شمس الدین ذہبی اپنی مشور کتاب سیر اعلام النبلاء میں تصریح کی ہے کہ:-
 اہل کوفہ کے سب سے بڑے فقیہ علی اور ابن مسعود ہیں اور ان دونوں کے اصحاب میں سب سے بڑے فقیہ ملقہ ہیں اور ملقہ کے اصحاب میں سب سے بڑے فقیہ ابراہیم نجحی اور ابراہیم نجحی کے اصحاب میں سب سے بڑے فقیہ حماد، اور حماد کے اصحاب میں سب سے بڑے فقیہ امام ابوحنیفہ اور ان کے اصحاب میں سب سے بڑے فقیہ امام ابو یوسف اور ابو یوسف کے اصحاب آفاق عالم میں پھیل گئے۔ اور ان سب میں سب سے بڑے فقیہ امام محمد اور ان کے اصحاب میں سب سے بڑے فقیہ امام ابو عبداللہ شافعی ہیں۔ اللہ تعالیٰ کی رحمت ان سب پر نازل ہو۔ (۱۸)

(بیکاریہ البلاع، کراچی - شمارہ، جلد)

حوالہ جات

- ۱- خطیب بغدادی، تاریخ بغداد، ج - ۱، ص - ۱۳۵ طبع مصر۔
- ۲- ابن تیمیہ، مہاجۃ الشہر، ج - ۱، ص - ۱۳۳ طبع مصر ۱۳۲۱ھ۔
- ۳- شاہ ولی اللہ قرۃ العینین فی تخفیل الشیعین ص - ۱۳۸ تا ۱۳۰ طبع بجہائی ولی۔
- ۴- شاہ ولی اللہ ازالۃ المفاسد عن خلافۃ المخالفین ج دوم، ص ۲۷۳۔
- ۵- نفس مصدر ص ۲۷۳۔
- ۶- نفس مصدر ص ۲۷۳۔
- ۷- نفس مصدر ص ۲۷۳۔
- ۸- نفس مصدر ص ۲۷۳۔
- ۹- نفس مصدر ص ۲۷۳۔
- ۱۰- نفس مصدر ص ۲۷۳۔
- ۱۱- شاہ ولی اللہ قرۃ العینین ص - ۱۱۔
- ۱۲- شاہ عبدالعزیز محمدث دہلوی تھاوی عزیزی ج - ۱، ص - ۸۰ طبع بجہائی ولی ۱۳۲۱ھ۔
- ۱۳- کشف المکون، زیر عنوان منہاد امام، عقی بن مفلح، اسی صفت کی حامل فتح ملا اسلام، عقی بن مفلح کے معاصر امام ابن جریر طبری کی تنتسب الامارات بھی ہے لیکن افسوس کہ یہ کتاب صفت کی زندگی میں تمام نہ ہو سکی۔ فتح الاسلام، عقی کی منہاد تو آج دنیا میں نایبید ہے لیکن امام ابن جریر طبری کی کتاب کے کئی حصے زیور طبع سے آراستہ ہو کر شائع ہو چکے ہیں۔
- ۱۴- ابن الجوزی، ملک نصوص الالاڑ فی عنون التاریخ ص ۱۸۳۔ برقی پرسی ولی۔
- ۱۵- ابن الجوزی الفصل فی الملک والاعوام والنسل ج - ۲، ص ۲۷۳۔
- ۱۶- ابن الجوزی تحقیق ص ۱۸۳۔
- ۱۷- ذہبی شمس الدین، سیر اعلام النبلاء ج ۵ - ص ۲۳۶
- ۱۸- ج - ۵، ص ۲۳۶، ترجمہ: حماوین الی سلمان